



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

FRIDAY, MARCH 17, 2023 / PHALGUNA 26, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૭મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના મહેસૂલ વિભાગના તારીખ: ૧૮મી ફેબ્રુઆરી, ૨૦૨૨-ના સરકારી હુકમ ક્રમાંક: જીએચએમ-૨૦૨૨-૩૦-એમ-એસટીપી-૧૨૨૦૨૦-૧૨૨૯-એચ-૧.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

ORDER*Under***The Gujarat Stamp Act, 1958.**

ગુજરાત સ્ટેમ્પ અધિનિયમ, ૧૯૫૮ હેઠળ

હુકમ**મહેસૂલ વિભાગ**

સચિવાલય, ગાંધીનગર, ૧૮મી ફેબ્રુઆરી, ૨૦૨૨

ગુજરાત સ્ટેમ્પ અધિનિયમ, ૧૯૫૮.

ક્રમાંક:જીએચએમ-૨૦૨૨-૩૦-એમ-એસટીપી-૧૨૨૦૨૦-૧૨૨૮-એચ-૧:- આવાસ અને શહેરી બાબતોનું મંત્રાલય, ભારત સરકારે, તારીખ: ૧૪મી, મે ૨૦૨૦-ના રોજ, માર્ગ વિકેતાઓને, કોવિડ-૧૯ કટોકટીના કારણે પ્રતિકૂળ રીતે અસર પામેલી તેમની આજીવિકા ફરીથી શરૂ કરવા માટે, પરવડે તેવી કાર્યકારી મૂડી લોન (Working Capital Loan) પૂરી પાડવા ખાસ લઘુ ધિરાણ સુવિધા (special Micro Credit Facility) અંગેની, “પ્રધાનમંત્રી સ્ટ્રીટ વેન્ડર આત્મનિર્ભર નિધિ (પીએમ સ્વનિધિ)” યોજના શરૂ કરી છે;

અને ગુજરાત સરકારે, તારીખ: ૨૪મી માર્ચ, ૨૦૨૦-ના રોજ અથવા તે પહેલાં, શહેરી વિસ્તારોમાં વેચાણ(ના કાર્યમાં) રોકાયેલા માર્ગ વિકેતાઓને, કોરોના વાયરસને કારણે આવેલી કટોકટી સામે લડવા માટે મદદ કરવાનું નક્કી કર્યું છે અને તે માટે મહેસૂલ વિભાગના તારીખ: ૮-મી સપ્ટેમ્બર, ૨૦૨૦-ના સરકારી હુકમ ક્રમાંક. જીએચએમ-૨૦૨૦-૭૭/એમ-એસટીપી-૧૨૨૦૨૦-૧૨૨૮-૬-૧-થી યોજનાના પ્રથમ હપતા માટે, ગુજરાત સરકારે, રૂ. ૧૦,૦૦૦/- (દસ હજાર રૂપિયા)થી વધુ ન હોય તેટલી લોન મેળવવા / ઉધાર લેવા માટે રજૂ કરવાના થતા ખત પરની ભરવાપાત્ર સ્ટેમ્પ ડ્યુટી પહેલાથી જ જતી કરેલ છે;

અને આવાસ અને શહેરી બાબતોનું મંત્રાલય, ભારત સરકારે, તેમના તારીખ: ૧૧મી મે, ૨૦૨૧ અને ૨૩મી જૂન, ૨૦૨૧-ના પત્રોથી, યોજનાના સુધારેલ ચુકવણીનું લક્ષ્ય પ્રાપ્ત કરવાની વિનંતી કરી છે;

અને ગુજરાત સરકારે, યોજનાના પ્રથમ હપતાની લોનની રકમ પહેલેથી જ ચૂકવેલ હોય તેવા લોન ચુકવણીના પચાસ ટકા લાભાર્થીઓને, યોજનાના દ્વિતીય હપતા માટે રૂ. ૨૦,૦૦૦/- (વીસ હજાર રૂપિયા)થી વધુ ન હોય તેટલી અને તૃતીય હપતા માટે રૂ. ૫૦,૦૦૦/- (પચાસ હજાર રૂપિયા) થી વધુ ન હોય તેટલી લોનની રકમ માટે રજૂ કરવાના થતા ખત પરની ભરવાપાત્ર સ્ટેમ્પ ડ્યુટી જતી કરવાનું નક્કી કર્યું છે;

તેથી, હવે, ગુજરાત સ્ટેમ્પ અધિનિયમ, ૧૯૫૮ (સન ૧૯૫૮ના મુંબઈના ૬૦-મા)ની કલમ ૮ના ખંડ (ક)થી મળેલી સત્તાની રૂએ, ગુજરાત સરકાર, આથી, યોજના હેઠળ, પ્રથમ હપતાની લોનની રકમ પહેલેથી જ ચૂકવેલ હોય અને યોજનાની શરતો અને કાર્યરીતિ પરિપૂર્ણ કરતા હોય તેવા લોન ચુકવણીના પચાસ ટકા લાભાર્થીઓને દ્વિતીય હપતા માટે રૂ. ૨૦,૦૦૦/- (વીસ હજાર રૂપિયા)થી વધુ ન હોય તેટલી અને તૃતીય હપતા માટે રૂ. ૫૦,૦૦૦/- (પચાસ હજાર રૂપિયા)થી વધુ ન હોય તેટલી લોન મેળવવા/ઉધાર લેવા માટે રજૂ કરવાના થતા ખત પર ભરવાપાત્ર સ્ટેમ્પ ડ્યુટી જતી કરે છે.

ગુજરાતના રાજ્યપાલશ્રીના હુકમથી અને તેમના નામે,

એમ. બી. સોની,
સરકારના નાયબ સચિવ.

